

17-04-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీ జీవితము దేవతల జీవితము కంటే శ్రేష్ఠమైనది, ఎందుకనగా మీరు ఇప్పుడు రచయిత, రచనలను యదార్థముగా తెలుసుకొని ఆస్తికులయ్యారు ”

ప్రశ్న:- పూర్తి కల్పములోనే లేనటువంటి సంగమయుగీ ఈశ్వరీయ పరివారపు విశేషత ఏమిటి ?

సమా:- ఈ సమయములో ఈశ్వరుడే స్వయముగా తండ్రి అయ్యి పిల్లలైన మిమ్ములను సంభాళన చేస్తారు. టీచర్లై విద్య నేర్పతారు మరియు సద్గురువై మిమ్ములను పుష్టిలుగా తయారు చేసి జతలో తీసుకెళ్తారు. సత్యయుగములో ధైవీ పరివారముంటుంది కాని ఇలాంటి ఈశ్వరీయ పరివారము ఉండదు. పిల్లలైన మీరిప్పుడు అనంతమైన సన్యాసులు, రాజయోగులు కూడా అయ్యారు. రాజ్యము కొరకు చదువుకుంటున్నారు.

ఓంశాంతి. ఇది స్కూలు లేక పాఠశాల. ఎవరి పాఠశాల? ఆత్మల పాఠశాల. ఆత్మ శరీరము లేకుండా ఏమీ వినలేదు అనునది వాస్తవము. ఆత్మల పాఠశాల అని చెప్పినప్పుడు - ఆత్మ శరీరము లేకుండా ఏమీ అర్థము చేసుకోలేదని తెలుసుకోవాలి. కనుక జీవాత్మ అని చెప్పబడుతుంది. ఇప్పుడన్నియు జీవాత్మల పాఠశాలలే కనుకనే ఇది ఆత్మల పాఠశాల అని చెప్పబడుతుంది. పరమపిత పరమాత్మ వచ్చి చదువు నేర్పతారు. అది శారీరిక చదువు, ఇది ఆత్మిక చదువు. దీనిని అనంతమైన తండ్రి చదివిస్తారు. కనుక ఇది ఈశ్వరీయ విశ్వవిద్యాలయము. భగవానువాచ కదా. ఇది భక్తి మార్గము కాదు. ఇది ఒక చదువు. స్కూలులో విద్యాభ్యాసము జరగుతుంది. భక్తి మందిరాలు మొదలైన స్థానాలలో ఉంటుంది. ఇక్కడ ఎవరు చదివిస్తున్నారు? - భగవానువాచ. వేరే ఏ పాఠశాలలోనూ భగవానువాచ ఉండనే ఉండదు. కేవలము ఈ ఒక్క స్థానములోనే భగవానువాచ ఉంటుంది. శ్రేష్ఠి శ్రేష్ఠమైన భగవంతుడినే జ్ఞానసాగరులని అంటారు. వారే జ్ఞానాన్నివ్వగలరు. మిగిలినదంతా భక్తి దాని ద్వారా ఎలాంటి సద్గతి లభించదని బాబా భక్తి గురించి చెప్పారు. సర్వుల సద్గతిదాత ఒక్క పరమాత్మయే. వారే వచ్చి రాజయోగమును నేర్పతారు. ఆత్మ శరీరము ద్వారా వింటుంది. మిగిలిన ఏ జ్ఞానము మొదలైనవాటిలో భగవానువాచ ఉండనే ఉండదు. భారతదేశములోనే శివజయంతిని కూడా ఆచరిస్తారు. భగవంతుడు నిరాకారి కదా మరి శివజయంతిని ఎలా ఆచరిస్తారు? ఎప్పుడు శరీరములో ప్రవేశము చేస్తారో అప్పుడే జయంతిని ఆచరిస్తారు. నేనైతే ఎప్పుడూ గర్భములో ప్రవేశించను, మీరంతా గర్భములో ప్రవేశిస్తారు, 84 జన్మలు తీసుకుంటారని తండ్రి చెప్పన్నారు. అందరికన్నా ఎక్కువ జన్మలు ఈ లక్ష్మీనారాయణులే తీసుకుంటారు. 84 జన్మలు తీసుకొని తర్వాత నల్లగా, పల్లె పిల్లలుగా అవుతారు. లక్ష్మీనారాయణులని అనండి, రాధా కృష్ణులని అనండి. రాధా-కృష్ణులు బాల్యంలోనివారు. వారు ఎప్పుడు జన్మ తీసుకుంటారో అది స్వర్గములోనే తీసుకుంటారు. దానిని వైకుంఠము అని కూడా అంటారు. మొట్టమొదటి నెంబరు జన్మ ఇతనిదే. కనుక 84 జన్మలు కూడా ఇతడే తీసుకుంటాడు. శ్యామము మరియు సుందరము, సుందరము నుండి మరలా శ్యామము. కృష్ణుడు అందరికీ ప్రియమనిపిస్తాడు. కృష్ణుని జన్మ కొత్త ప్రపంచములో జరుగుతుంది. మరలా పునర్జన్మలు తీసుకుంటూ -

తీసుకుంటూ పాత ప్రపంచములోకి వచ్చి చేరుకుంటారు. అప్పుడు శ్వామముగా తయారౌతారు. ఈ ఆటనే అలా ఉంది. భారతదేశము మొదట సత్యోప్రధానముగా, సుందరముగా ఉండేది. ఇప్పుడు నల్లగా (అపవిత్రముగా) అయిపోయింది. ఈ ఆత్మలన్నీ నా సంతానమేనని తండ్రి చెప్తున్నారు. ఇప్పుడందరూ కామచితి పై కూర్చుని కాలి నల్లగా అయిపోయారు. నేను(శివబాబా) వచ్చి అందరినీ వాపస్ తీసుకెళ్తాను. ఈ సృష్టిచక్రమే అలా ఉంది. ఆ పుష్పముల తోట మరలా ముళ్ల అడవిగా అవుతుంది. పిల్లలైన మీరు ఎంత సుందరముగా, విశ్వాధికారులుగా ఉండేవారు. ఇప్పుడు మరలా అవుతున్నారని తండ్రి చెప్తున్నారు. ఈ లక్ష్మీనారాయణులు విశ్వాధికారులుగా ఉండేవారు. 84 జన్మలు అనుభవించి మరలా విశ్వాధికారులుగా అవుతున్నారు అనగా వీరి ఆత్మ ఇప్పుడు చదువుతున్నది.

సత్యయుగములో అపారమైన సుఖముంటుంది కనుక ఎప్పుడూ తండ్రిని స్మృతి చేయవలసిన అవసరమే ఉండదని మీకు తెలుసు. దుఃఖములో అందరూ స్మృతి చేస్తారని గాయనముంది. ఎవరిని స్మరిస్తారు? తండ్రిని. ఇంతమందిని స్మరణ చేయరాదు. భక్తిలో ఎంత స్మరణ చేస్తారు కాని వారికి ఏమియూ తెలియదు. కృష్ణుడు ఎప్పుడు వచ్చాడు, అతడు ఎవరు? ఏమీ తెలియదు. కృష్ణుడు, నారాయణులకు గల బేధము కూడా తెలియదు. శివబాబా సర్వ శ్రేష్ఠమైనవారు, తర్వాత వారి క్రింద బ్రహ్మ-విష్ణు-శంకరులు..... వారిని దేవతలంటారు. మనుష్యులు అందరినీ భగవంతుడు అని అంటూ ఉంటారు. సర్వవ్యాపి అని చెప్తారు. ప్రతి ఒక్కరిలో మాయావి పంచ వికారములు సర్వవ్యాపిగా ఉన్నాయని తండ్రి చెప్తారు. సత్యయుగములో ఏ వికారములూ ఉండవు. ముక్తిధామములో కూడా ఆత్మలు పవిత్రముగా ఉంటాయి. అపవిత్రత అను మాటే ఉండదు. రచయిత అయిన తండ్రియే వచ్చి తమ పరిచయమును ఇస్తారు. ఆదిమధ్యాంత రహస్యములను తెలియచేస్తారు. దీని ద్వారా మీరు ఆస్తికులౌతారు. మీరు ఒక్కసారి మాత్రమే ఆస్తికులౌతారు. మీ ఈ జీవితము దేవతలకన్నా ఉన్నతమైనది. మానవ జన్మ దుర్లభమని గాయనము కూడా ఉంది. ఎప్పుడు పురుషోత్తమ సంగమ యుగము వస్తుందో అప్పుడు వజ్ర సమానమైన జీవితము తయారౌతుంది. లక్ష్మీనారాయణుల జీవితమును వజ్ర సమానమని అనరు. మీది వజ్ర సమానమైన జన్మ మీరు ఈశ్వరీయ సంతానము, వారు దైవ సంతానము. మేము ఈశ్వరీయ సంతానము, ఈశ్వరుడు మా తండ్రి, వారు మమ్ములను చదివిస్తున్నారు, ఎందుకనగా వారు జ్ఞానసాగరులు కదా. మాకు రాజయోగమును నేర్పుతున్నారని ఇక్కడ మీరు చెప్తారు. ఈ జ్ఞానము ఒకేసారి పురుషోత్తమ సంగమ యుగములో లభిస్తుంది. ఇది సర్వోన్నతమైన పురుషులుగా తయారయ్యే యుగము. దీని గురించి ప్రపంచమునకు తెలియదు. అందరూ కుంభకర్ణుని అజ్ఞాన నిద్రలో నిద్రిస్తున్నారు. అందరి వినాశము సమీపములోనే ఉంది. కనుక ఇప్పుడు పిల్లలు ఎవరితోనూ సంబంధమును ఉంచుకోరాదు. అంతిమ సమయములో ఎవరు స్త్రీని స్మృతి చేస్తారో..... అని చెప్తారు. అంతిమ సమయములో శివబాబాను స్మరించినట్లైతే నారాయణుని వంశములో వస్తారు. ఈ నిచ్చెన(సీడ్) చాలా బాగుంది, మనమే దేవతలు, మరలా క్షత్రియులు,..... మొదలైనవారిగా అవుతామని వ్రాయబడింది. ఈ సమయములో ఇది రావణ రాజ్యము. తమ ఆది సనాతన దేవదేవతా ధర్మాన్ని మరచి ఇతర ధర్మాలలో చిక్కుకొని ఉన్నారు. ఈ ప్రపంచమంతా లంకయే. అంతేకాని స్వర్ణము

లంక అంటూ ఏదీ లేదు. మీరు మీకన్నా ఎక్కువగా నన్ను గ్లాని చేశారు. మీ కొరకు 84 లక్షల యోనులలో జన్మిస్తారని మరియు నా గురించి కణ-కణములో ఉంటానని చెప్పారు. అలాంటి అపకారులకు కూడా నేను ఉపకారము చేస్తాను. మీ దోషమేమీ లేదు. ఇది డ్రామా ఆట అని బాబా చెప్తున్నారు. సత్యయుగము ఆది నుండి కలియుగాంతము వరకు ఇది ఒక ఆట. ఇది తిరగవలసిందే. దీనిని గురించి తండ్రి తప్ప వేరెవ్వరూ తెలియచేయలేరు. మీరంతా బ్రహ్మకుమార-కుమారీలు. బ్రాహ్మణులైన మీరు ఈశ్వరీయ సంతానము. మీరు ఈశ్వరీయ పరివారములో కూర్చుని ఉన్నారు. సత్యయుగములో దైవ పరివారముంటుంది. ఈ ఈశ్వరీయ పరివారములో బాబా మిమ్ములను సంభాషన చేస్తారు, చదివిస్తారు మరియు పుష్పాలుగా తయారుచేసి జతలో తీసుకెళ్తారు. మీరు మనుష్యుల నుండి దేవతలుగా అగుటకు చదువుతున్నారు. సిక్కుల గ్రంథములో కూడా మనుష్యులను దేవతలుగా చేసినారు..... అని ఉంది. కనుకనే పరమాత్ముని ఇంద్రజాలకుడు అని అంటారు. నరకమును స్వర్గముగా చేయడము ఇంద్రజాలమే కదా. స్వర్గము నుండి నరకముగా కావడానికి 84 జన్మలు మరలా నరకము నుండి స్వర్గముగా కావడానికి ఒక్క క్షణము పడుతుంది. క్షణములో జీవన్ముక్తి నేను ఆత్మను అని ఆత్మను తెలుసుకున్నారు, తండ్రిని కూడా తెలుసుకున్నారు. వేరే ఏ మనుష్యులు ఆత్మ అంటే ఏమిటో తెలుసుకోలేదు. గురువులు అనేకమంది ఉన్నారు, సద్గురువు ఒక్కరే. సద్గురువు అకాల్ అని అంటారు. పరమపిత పరమాత్మ ఒక్కరే సద్గురువు. కాని గురువులు అనేకమంది ఉన్నారు. నిర్వికారులు ఎవ్వరూ లేరు, అందరూ వికారములతోనే జన్మిస్తారు.

ఇప్పుడు రాజధాని స్థాపనవుతూ ఉంది. మీరంతా ఇక్కడ రాజ్యము కొరకే చదువుకుంటున్నారు. మీరు రాజయోగులు, బేహద్ సన్యాసులు. వారు హఠయోగులు, హద్దులోని సన్యాసులు. తండ్రి వచ్చి అందరికీ సద్గతినిచ్చి సుఖవంతులుగా చేస్తారు. సద్గురువు అకాలమూర్తీ అని నన్ను ఒక్కరినే అంటారు. అక్కడ మనము క్షణ-క్షణము శరీరాన్ని వదులుతూ తీసుకుంటూ ఉండము. మృత్యువు కబళించదు. మీ ఆత్మ కూడా అవినాశి కాని పతితముగా మరియు పావనముగా తయారౌతుంది. నిర్దోషి కాదు. డ్రామా రహస్యాన్ని కూడా తండ్రి తెలియచేస్తారు. రచయితనే రచన యొక్క ఆదిమధ్యాంత రహస్యములను అర్థము చేయించగలరు. జ్ఞానసాగరులు ఆ తండ్రి మాత్రమే. వారే మిమ్ములను మనుష్యుల నుండి దేవతలుగా, ద్వి కిరీటధారులుగా చేస్తారు. మీ జన్మ గవ్వ సమానముగా ఉండేది, ఇప్పుడు మీరు వజ్ర సమానమౌతున్నారు. బాబా హమ్ సో, సో హమ్ మంత్రమును గురించి కూడా తెలియచేశారు. ఆత్మనే పరమాత్మ, పరమాత్మనే ఆత్మ (హం సో, సో హమ్) అని వారు చెప్తారు. ఆత్మనే పరమాత్మ ఎలా కాగలదు? అని తండ్రి అంటారు. ఆత్మలైన మనము ఈ సమయములో బ్రాహ్మణులుగా ఉన్నాము. మరలా బ్రాహ్మణుల నుండి దేవతలుగా అవుతాము, మరలా క్షత్రియులుగా, శూద్రులుగా మరియు శూద్రుల నుండి బ్రాహ్మణులుగా అవుతారు అని తండ్రి మీకు తెలియచేస్తున్నారు. మీది సర్వోత్తమ జన్మ. ఇది ఈశ్వరీయ పరివారము. మీరు ఎవరి వద్ద కూర్చుని ఉన్నారు? మాతా-పితల వద్ద. అందరూ సోదరి-సోదరులే. తండ్రి ఆత్మలకు శిక్షణిస్తారు. మీరంతా నా పిల్లలు, అస్తికి హక్కుదారులు. కనుక పరమాత్మ తండ్రి నుండి ప్రతి ఒక్కరు వారసత్వమును పొందవచ్చును. వృద్ధులు, పిల్లలు, పెద్దలు అందరికీ తండ్రి నుండి వారసత్వమును తీసుకునే హక్కు ఉన్నది. కనుక స్వయమును

అత్త అని తెలుసుకొని తండ్రిని స్మృతి చేస్తే పాపాలు సమాప్తమైపోతాయని పిల్లలకు కూడా తెలియచేయండి. భక్తిమార్గములోని వారు ఈ మాటలను ఏ మాత్రము అర్థము చేసుకోలేరు. మంచిది.

రాత్రికాను:-

పిల్లలు తండ్రిని గుర్తించారు, తండ్రి చదివిస్తున్నారు, వారి నుండి బేహద్ వారసత్వము లభిస్తుందని కూడా అర్థము చేసుకున్నారు. కాని కష్టమేమంటే మాయ మరిపింపచేస్తుంది. ఏదో ఒక విషయము కలుగజేస్తుంది. దీనిలో పిల్లలు భయపడతారు. అందులో కూడా మొదటి నంబరు వికారములో పడిపోతారు. కన్నులు మోసము చేస్తాయి. కళ్ళు తీసేసే మాటైతే లేదు. తండ్రి జ్ఞాన నేత్రమును ఇస్తారు. జ్ఞాన-అజ్ఞానముల యుద్ధము నడుస్తుంది. జ్ఞానము బాబా, అజ్ఞానము మాయ. వీరి యుద్ధము చాలా తీవ్రమైనది. పడిపోయినట్లైతే అర్థము కాదు. తర్వాత నేను పడిపోయాను, నేను స్వయానికి చాలా అకళ్యాణము చేసుకున్నానని అనుకుంటారు. మాయ ఒక్కసారి ఓడించింది అంటే మరలా ఉన్నతి జరుగుట కష్టమౌతుంది. మేము ధ్యానములో వెళ్లమని చాలా మంది పిల్లలు చెప్తారు, కాని అందులో కూడా మాయ ప్రవేశము జరుగుతుంది. తెలియను కూడా తెలియదు. మాయ దొంగతనము చేయిస్తుంది, అసత్యము చెప్పిస్తుంది. మాయ ఏమి చేయించదు! చెప్పనలవి కాదు. మురికిగా తయారు చేస్తుంది. పుష్పాలుగా తయారౌతూ అవుతూ ఛీ-ఛీ(అసవ్యము)గా తయారౌతారు. మాయ ఎంత శక్తిశాలి అంటే క్షణ-క్షణము క్రింద పడేస్తుంది.

బాబా, మేము క్షణ-క్షణమూ మరచిపోతామని పిల్లలు అంటారు. పురుషార్థము చేయించేవారు ఒక్క తండ్రి మాత్రమే. కాని భాగ్యములో లేకుంటే వారు పురుషార్థము కూడా చేయలేరు. ఇందులో ఎవరి గురించి కూడా బాబా ప్రత్యేక శ్రద్ధ తీసుకోరు. ఎవరిని కూడా అదనముగా చదివించరు. ఆ చదువులో అదనముగా చదువుకొనుటకు టీచరును పిలిపిస్తారు. ఇక్కడ భాగ్యమును తయారుచేయుటకు అందరినీ ఒకే విధముగా చదివిస్తారు. ఒక్కొక్కరిని వేరు వేరుగా ఎంతవరకు చదివించగలరు? ఎంతమంది పిల్లలున్నారు! ఆ విద్యలో ఎవరైనా గొప్పవారి పిల్లలుంటే అధిక ఖర్చు చేయగలరు కనుక వారికి అదనముగా విద్య కూడా నేర్పతారు. వీరు మంద బుద్ధి గలవారని టీచరుకు తెలుస్తుంది. కనుక చదివించి వారిని స్కాలర్‌షిప్‌కు యోగ్యులుగా చేస్తారు. ఈ తండ్రి అలా చేయరు. వీరు అందరినీ ఒకే విధముగా చదివిస్తారు. అక్కడ అది టీచరుగా ప్రత్యేక శ్రద్ధ తీసుకోవడము. కాని ఇక్కడ వీరు అదనపు పురుషార్థము ఎవరికి కూడా వేరుగా చేయించరు. అదనపు పురుషార్థము అనగా టీచరు కొంత కృప చూపడం. డబ్బు తీసుకుంటారు, ప్రత్యేకముగా సమయాన్నిచ్చి చదివిస్తారు. దాని ద్వారా వారు ఎక్కువగా చదివి తెలివైనవారుగా అవుతారు. ఇక్కడ ఎక్కువగా చదివే విషయమేదీ లేదు. వీరి మాట ఒక్కటే. “మన్ననాభవ ” అనే మహామంత్రమును ఇస్తారు. స్మృతి ద్వారా ఏమి జరుగుతుందో పిల్లలైన మీరు తెలుసుకున్నారు. తండ్రియే పతితపావనులు. వారిని స్మృతి చేయడము ద్వారానే మనము పావనులౌతామని తెలుసు. మంచిది. శుభ రాత్రి. గుడ్‌నైట్.

మధురాతి మధురమైన ఆపురూపమైన పిల్లలకు మాత - పిత, బాప్‌దాదాల ప్రియస్మృతులు మరియు గుడ్‌మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము

1. పూర్తి ప్రపంచమంతా ఇప్పుడు శ్వశానముగా కానున్నది. వినాశనము సమీపములో ఉంది కనుక ఎవ్వరితోనూ సంబంధము ఉంచుకోరాదు. అంతిమ సమయములో ఒక్క తండ్రి మాత్రమే గుర్తుండాలి.
2. ఇది శ్వామము నుండి సుందరముగా, పతితము నుండి పావనముగా తయారయ్యే పురుషోత్తమ సంగమయుగము. ఉత్తమ పురుషులుగా అయ్యే సమయము ఇదే. సదా ఈ స్మృతిలో ఉంటూ స్వయమును గవ్వ నుండి వజ్ర సమానముగా చేసుకోవాలి.

వరదానము:- “ఈశ్వరీయ సేవ ద్వారా వెర్రిటి ఫలమును ప్రాప్తి చేసుకొను అధికారి ఆత్మ భవ ”

“ సేవ చేస్తే మేవ(ఫలము) లభిస్తుంది” అని అంటారు. ఈశ్వరీయ జ్ఞానమిచ్చుటే ఈశ్వరీయ సేవ. ఎవరైతే ఈ సేవ చేస్తారో వారికి అతీంద్రియ సుఖము, శక్తులు మరియు సంతోషము అను వెర్రిటి ఫలము లభిస్తుంది. బ్రాహ్మణులైన మీరే దీనికి అధికారులు. ఎందుకంటే మీ కర్తవ్యమే ఈశ్వరీయ చదువును చదువుకొనుట, చదివించుట. దీని ద్వారా ఈశ్వరుని వారైపోయారు. కనుక ఇటువంటి ఈశ్వరీయ సేవ చేయుట వలన ఈశ్వరీయ ఫలమునకు అధికారులైపోతారు - ఈ నఫాలో ఉండండి.

స్లోగన్:- “తండ్రి జతలో ఉండి కర్మలు చేస్తే డబల్ లైట్ గా ఉంటారు ”

